

(Poona Oriental Series, 86)

Input by Somadeva Vasudeva

ANALYTIC TEXT (BHELA conventions)

Revisions:

- 2020-07-31: TEI encoding by mass conversion of GRETIL's Sanskrit corpus

Text

adyapi tam kanakacampakadamagaurim phullaravindavadanam
tanuromarajim
suptothitam madanavihvalalalasangim vidyam pramadagunitam iva
cintayami // BiCaup_1

adyapi tam sasimukhim navayauvanadhyam pinastanim punar
aham yadi gaurakantim
pasyami manmathasaranalapiditangim gatrani samprati karomi
susitalani // BiCaup_2

adyapi tam yadi punah kamalayataksim pasyami
pivarapayodharabharakhinnam
sampidya bahuyugalena pibami vaktram unmattavan madhukarah kamalam
yathestam // BiCaup_3

adyapi tam nidhuvanaklamanihsahangim
apandugandapatitalakakuntalalim
pracchannapakrtamantharam avahantim kanthavasaktabahulatam
smarami // BiCaup_4

adyapi tam suratajagaraghurnamana tiryagvalattaralatarakam
ayataksim
srngarasarakamalakararajahamsim vridavinamravadanam usasi
smarami // BiCaup_5

adyapi tam yadi punah sravanayataksim pasyami
dirghavirahajvaritangayastim
angair aham samupaguhyata 'tigadham nonmilayami nayane na ca
tam tyajami // BiCaup_6

adyapi tam suratatandavasutradharim purnendusundaramukhim
madavihvalangim
tanvim visalajaghanastanabharanamram vyalolakuntalalakalapavatim
smarami // BiCaup_7

adyapi tam
masrnacandanapankamisrakasturikaparimalotthavisarpigandham
anyonyacañcuputacumbanalagnapakasma yugmabhiramanayanam sayane
smarami // BiCaup_8

adyapi tam nidhuvane madhupanaraktam liladharam krsatanum
capalayataksim
kasmirapankamrganabhikrtangaragam

karpurapugaripurnamukhim smarami // BiCaup_9

adyapi tat+kanakagauraktangaragam prasvedabindu vitatam vadanam
priyayah
ante smarami ratikhedavilolanetram rahuparagaparimuktam ivendubimbam //
BiCaup_10

adyapi tanmanasi samparivartate me ratrau mayi ksutavati
ksitipalaputrya
jiveti mangalavacah parihrtya kopat karne krtam kanakapatram
analapantya // BiCaup_11

adyapi tat+kanakakundalaghrstagandam asyam smarami
viparitaratabhiyoge
andolanasramajalashputasandrabindu muktaphalaprakaravicchuritam
priyayah // BiCaup_12

adyapi tatpranayabhangagurudrstipatam tasyah smarami
rativibhramagatrabhangam
vastrañcalaskhalatacarupayodharantam dantacchadam
dasanakhandanamandanam ca // BiCaup_13

adyapy asokanavapallavaraktahastam muktaphalapracyacumbitacucukagram
antah smitocchvasitapanduragandabhittim tam
vallabhamalasaahamsagatim smarami // BiCaup_14

adyapi tat+kanakarenughanorudese nyastam smarami nakharaksatalaksha
tasyah
akrstahemaruciramaram utthitaya lajjasvat karaghrtam ca tato
vrajantyah // BiCaup_15

adyapi tam vidhrtakajjalolanetram prthvim
prabhutakusumakulakesapasam
sindurasamlulitamauktikadantakantim abaddhahemakatakam rahasi
smarami // BiCaup_16

adyapi tam galitabandhanakesapasam srastasrajam
smitasudhamadhuradharausthim
pinonnatastanayugoparicarucumban+ muktavalim rahasi loladrsam smarami
// BiCaup_17

adyapi tam dhavalavesmani ratnadipa malamayukhapatalair
dalitandhakare
praptodyame rahasi sammukhadarsanartham lajjabhayarthanayanam
anucintayami // BiCaup_18

adyapi tam virahavahninipiditangim tanvim kuranganayanam
surataikapatrim
nanavicitrakrtamandanam avahantim tam rajahamsagamanam
sudatim smarami // BiCaup_19

adyapi tam vihasitam kucabharanamram

muktakalapadhavalikrtakanthadesam
tat+kelimandaragirau kusumayudhasya kantam smarami
rucirojvalapuspaketum // BiCaup_20

adyapi tam catusatadurlalitocitartham tasyah smarami
surataklamavihvalayah
avyaktanihsvanitakatarakathyamana samkirnavarnaruciram vacanam
priyayah // BiCaup_21

adyapi tam surataghurnanimilitaksim
srastangayastigalitamsukakesapasam
srngaravariruhakananarajahamsim janmantare 'pi nidhane 'py
anucintayami // BiCaup_22

adyapi tam pranayinim mrgasavakaksim
piyusapurnakucakumbhayugam vahantim
pasyamy aham yadi punar divasavasane svargapavarganararajasukham
tyajami // BiCaup_23

adyapi tam ksititale varakamininam sarvangasundarataya
prathamaikarekham
srngaranatakarasottamapanapatrim kantam smarami
kusumayudhabanakhinnam // BiCaup_24

adyapi tam stimitavastram ivangalagnam
praudhapratapamadananalaptadeham
balam anathasaranam anukampaniyam pranadhikam ksanam
aham na hi vismarami // BiCaup_25

adyapi tam prathamato varasundarinam snehaikapatraghatitam
avanisaputrim
hamhojana mama viyogahutasano 'yam sodhum na sakyateti
praticintayami // BiCaup_26

adyapi vismayakarim tridasan vihaya buddhir balac calati me kim aham
karomi
janann api pratimuhurtam ihantakale kanteti vallabhatareti mameti dhira
// BiCaup_27

adyapi tam gamanam ity uditam madiyah srutvaiva bhiruharinim iva
cañcalaksim
vacah skhaladvigaladasrujalakulaksim samcintayami
gurusokavinamravaktram // BiCaup_28

adyapi tam sunipunam yatata mayapi drstam na yat
sadsatovadanam kadacit
saundaryanirjitarati dvijarajakanti kantam ihativimalatvamahagunena //
BiCaup_29

adyapi tam ksanaviyogavisopameyam sange punar bahutaram
amrtabhisekam
tam jivadharanakarim madanatapatram udvattakesanivaham

sudatim smarami // BiCaup_30

adyapi vasagrato mayi niyamane durvarabhisakarair
yamadutakalpair
kim kim taya bahuvudham na krtam madarthe vaktum na paryateti
vyathate mano me // BiCaup_31

adyapi me nisi diva hridayam dunoti purnendusundaramukham mama
vallabhayah
lavanyanirjitaratiksamadarparam bhuyah purah pratipadam na
vilokyate yat // BiCaup_32

adyapi tam avahitam manasacalena samcintayami yuvatim mama
jivitasam
nanyopabhuktanavayauvanabharasaram janmantare 'pi mama saiva gatih
yatha syat // BiCaup_33

adyapi tadvadanapankajagandhalubdha
bhramyaddvirephacayacumbitagandadesam
lilavadhutakarapallavakankanam kvano vimurcchati manah
sutaram madiyah // BiCaup_34

adyapi tam nakhapadam stanamandale yad dattam
mayasyamadhupanavimohitena
udbhinnaromapulakair bahubhih samantaj jagarti raksati vilokayati
smarami // BiCaup_35

adyapi kopavimukhikrtagantukama noktam vacah pratidatati yadaiva
vaktram
cumbami roditi bhramam patito 'smi pade dasas tava priyatame bhaja mam
smarami // BiCaup_36

adyapi dhavati manah kim aham karomi sardham sakhibhir api
vasagrham sukante
kantangasamgaparishavicitranrtye kridabhirameti yatu
madiyah // BiCaup_37

adyapi tam jagati varnayitum na kas cic chaknoty
adrstasadrshim ca parigraham me
drstam tayor sadrsayor khalu yena rupam sakto bhaved yadi saiva
naro na canyah // BiCaup_38

adyapi tam na khalu vedmi kim isapatni sapam gata surapater atha
krsnalaksmi
dhatraiva kim nu jagatah parimohanaya sa nirmita
yuvatiratnadidrsaya va // BiCaup_39

adyapi tannayanakajalam ujjvalasyam visrantakarnayugalam
parishahetor
pasye tavatmani navinapayodharabhyam ksinam vapur yadi
vinasyati no na dosah // BiCaup_40

adyapi nirmalasaracchasigaurakanti ceto muner api haret kim utasmadiyam
vaktram sudhamayam aham yadi tat prapadye cumban pibamy aviratam
vyadhate mano me // BiCaup_41

adyapi tat+kamalareniusugandhagandhi tatpremavari makaradhvajapatakari
prapnomy aham yadi punah surataikatirtham pranams tyajami
niyatam tadavaptihetor // BiCaup_42

adyapy aho jagati sundaralaksapurne 'nyanyam
uttamagunadhikasamprapanne
anyabhir apy upamitum na maya ca sakyam rupam tadiyam iti me
hrdaye vitarkah // BiCaup_43

adyapi sa mama manastatini sadaste romañcavicivilasadvipulasvabhava%
kadambakesararucih ksataviksanam mam gatraklamam kathayati
priyarajahamsi // BiCaup_44

adyapi sa hi navayauvanasundarangi
romañcavicivilasaccapalangayastih
matsvantarasacaladvirahoccapamkat+ kim+cidgamam prathayati
priyarajahamsi // BiCaup_44*

adyapi tam nrpati sekhararajaputrim
sampurnayauvanamadallasaghurnanetrim
gandharvayaksasurakimnaranagakanyam svargad aho nipatitam iva
cintayami // BiCaup_45

adyapi tam nijavapuh+krsavedimadhyam
uttumgasambhrtasudhastanakumbhayugmam
nanavicitraktamandamanditangi suptotthitam nisi diva na
hi vismarami // BiCaup_46

adyapi tam kanakantimadallasangim vridotsukam nipatitam iva
cestamanam
agamgasamgaparicumbanajatamoham tam jivanausadhim iva
pramadam smarami // BiCaup_47

adyapi tatsuratakelinirastrayuddham bandhopabandhapatanotthitasunyahastam
dantausthapidananakhaksataraktasiktam tasya smarami
ratibandhuranisthuratvam // BiCaup_48

adyapy aham varavadhusuratopabhogam jivami nanyavidhina ksanam
antarena
tad bhrataro maranam eva hi dukkha santyai vijñapayami bhavatas
tvaritam lunidhvam // BiCaup_49

adyapi nojjhati harah kila kalakutam kurmo bibharti dharanim
khalu prstabhage
ambhonidhir vahati duhsahavadavagnim angikrtam sukrtinah
paripalayanti // BiCaup_50